

تفسیر ماثور اور تفسیر بالرائے

محمد میان صدیقی

تفسیر کا مادہ سہ حرفی لفظ „فسر“ ہے جس کے لغوی معنی ہیں واضح کرنا ، کھول کر بیان کرنا - قرآن حکیم میں ہے : ولا یأَتُونَكَ بِمثَلِ الْاجْتِنَاحِ بِالْحَقِّ وَ اَحْسَنَ تَفْسِيرًا - (۱۱) (وہ جو بھی مثال آپ کے سامنے لاتیں گے ہم اس کے عوض آپ کے پاس حق اور اس کی بہترین تفصیل لاتیں گے) -

اس آیت میں „تفسیر“ سے مراد تفصیل اور وضاحت ہے۔ صاحب لسان العرب کہتے ہیں :

„فسر“ کے معنی ہیں اظہار و بیان ، اس کا فعل باب ضرب اور نصر دونوں سے آتا ہے تفسیر کا مفہوم بھی یہی ہے ” - (۲) مزید کہتے ہیں :

„فسر“ یعنی حجاب کرنے کو کہتے ہیں ، تفسیر کرنے وقت بھی مشکل الفاظ کے مفہوم و معانی کو ایک طرح یعنی حجاب کیا جاتا ہے ، - (۳)

مشہور مفسر اور نحوی ابو حیان کہتے ہیں :

„سواری کا پالان اتار کر اس کی پیٹھے ننگی کرنے کو بھی تفسیر“ کہتے ہیں ، ظاہر ہے کہ ننگا کرنے میں کشف و اظہار کا مفہوم پایا جاتا ہے - اس لئے کہ زین اتارنے سے پیٹھے کھل کر اور ننگی ہو کر سامنے آ جاتی ہے ” - (۴)

مذکورہ بالا تشریعات سے یہ بات معلوم ہوتی ہے کہ لفت کر اعتبار سے لفظ تفسیر محسوسات اور معقولات دونوں کے کشف و اظهار کر لئے استعمال ہوتا ہے۔ البتہ عقلی اور غیر مادی اشیاء کے سلسلے میں اس لفظ کا استعمال زیادہ عام ہے۔

علم تفسیر ایک قدیم فن ہے اور اس کی ابتداء صدر اسلام سے ہو چکی تھی۔ مثلاً ابن عباس رضی اللہ عنہ (م : ۶۸ھ) کے بارے میں مذکور ہے کہ وہ اس فن میں سند تسلیم کیتے جاتے تھے، ایک تفسیر بھی ان سے منسوب ہے۔^(۵)

تفسیر چند قواعد اور ملکات کا نام نہیں ہے جو معین قواعد کی مشق سے حاصل ہو سکتے ہوں۔ جیسا کہ دیگر علوم کی صورت میں جو علوم عقلیہ سے مشابہت رکھتے ہیں، میسر آجاتے ہیں۔ تفسیر کی تعریف و توضیح میں یہ کہہ دینا کافی ہے کہ وہ کلام اللہ کے مطالب بیان کرنے کا نام ہے،

بہر حال بنیادی طور پر یہ تخیل سب میں موجود ہے کہ اللہ کی کتاب کی واضح تشریع کرنا۔ مثال کرے طور پر زر کشی کہتے ہیں کہ：“تفسیر وہ علم ہے جس کے ذریعہ اللہ کی کتاب کرے جو کہ نبی علیہ الصلوٰۃ والسلام پر نازل ہوئی کے مطالب، احکام، اور حکمت سمجھی جا سکتی ہے۔”^(۶)

یہ علم۔ لفت و ادب، فقه و اصول فقه، علم تجوید و قراءت کے مطالعہ سے حاصل ہوتا ہے۔ تفسیر کے لئے آیات کی شان نزول، اور ناسخ و منسوخ کا علم بھی ضروری ہے۔^(۷)

تفسیر و تاویل:

قرآن حکیم کی وضاحت، اور شرح کر لئے تفسیر کر علاوہ، علماء ایک اور لفظ بھی استعمال کرتے ہیں۔ اور وہ ہے لفظ ”تاویل“۔

تفسیر کرے معنی بیان ، اور کشف کرے ہیں ، اور تاویل کرے معنی رجوع کرے ہیں - گویا متعدد ، اور چند محتمل معانی میں سے کسی ایک کی طرف رجوع کرنا ، تاویل کھلاتا ہے ۔

علامہ جلال الدین سیوطی نے تفسیر اور تاویل کا باہمی فرق واضح کرنے کے لئے ائمہ تفسیر کے مختلف اقوال نقل کرے ہیں ۔

امام راغب الاصفہانی کہتے ہیں کہ : تفسیر ، تاویل سے عام ہے ۔

تفسیر کا اکثر استعمال الفاظ و مفردات میں ہوتا ہے ، اور تاویل کا غالب استعمال معانی اور جملوں میں ، نیز کہتے ہیں کہ قرآن کریم کے معانی ، اور مراد واضح اور بیان کرنے کو تفسیر کہتے ہیں ، خواہ باعتبار معنی ظاهر ہو ، یا باعتبار معنی خفی ، اور تاویل ، کلامِ تام اور جملوں کا مفہوم معین کرنے کو کہتے ہیں ۔^(۴)

بعض مفسرین کا قول ہے کہ : تفسیر کا تعلق روایت سے ہے ، اور تاویل کا تعلق درایت سے ہے ۔^(۵)

امام ابو نصر قشیری بیان کرتے ہیں کہ : „تفسیر موقوف ہے سماع اور اتباع نبی صلی اللہ علیہ وسلم پر ۔ اور تاویل ، اجتہاد و استنباط کا نام ہے ۔“^(۶)

امام ماتریدی فرماتے ہیں : تفسیر کے معنی یہ ہیں کہ کسی ایک مفہوم پر یقین کر لیا جائے کہ اللہ تعالیٰ کی مراد یہی ہے اور تاویل یہ ہے کہ چند محتمل معانی میں سے کسی ایک کو اختیار کر لیا جائے ۔^(۷)

ابو حیان نے علم تفسیر کی تعریف اس طرح کی ہے :
”وہ ایک ایسا علم ہے جس میں الفاظ قرآن کی کیفیت نطق ، الفاظ کے معانی ، اور ان کے افراد و ترکیبی حالات بیان کئے جائیں ۔“^(۸)

اصول تفسیر کی کتابوں میں علم تفسیر کی تعریف بایں الفاظ کی

گئی ہے :

علم تفسیر اس علم کو کمتری
ہیں جس میں طاقت بشری کی
حد تک ، قواعد عربیہ اور
قوانين شرعیہ کے مطابق نظم
قرآن کرے معنی سے بحث کی
جائے ۔

اسی سے ملتی جانی تعریف صاحبِ کشف الظنون نے کی ہے ، وہ

لکھتے ہیں کہ :

”تفسیر وہ علم ہے جس میں بشری طاقت کی حد تک عربی
زبان کے قواعد کے مطابق نظم قرآن کرے معنی سے بحث کی جائے ، علم
تفسیر کے موقف علیہ علوم یہ ہیں - علوم عربیہ ، اصول کلام ، اصول
فقہ اور مناظرہ و خلافیات ، نیز ان کے علاوہ بعض دیگر علوم ۔

علم تفسیر کی غرض و غایت یہ ہے کہ اس کے ذریعے کلام اللہ کے
معانی معلوم کئے جائیں ، اور اس کا فائدہ یہ ہے کہ صحیح طریق پر
احکام شرعیہ کے استنباط پر قدرت حاصل ہو سکے ، اس کا موضوع
اللہ تعالیٰ کا کلام ہے جو ہر حکمت کا منبع اور ہر فضیلت کا معدن ہے ۔
اس علم کی اہمیت کا اندازہ اس امر سے لگایا جا سکتا ہے کہ دنیا
و آخرت کی سعادت اور فوز و فلاح کا حصول اس پر موقف
ہے، (۱۳) ۔

خلاصہ یہ کہ جو وضاحت اور تشریع ، ظاهر کے مطابق ہو ، اور
قطعی ہو ، وہ تفسیر ہے ۔ خواہ کلام معصوم سے ہو یا کلام غیر معصوم
سے ۔ اور جو تشریع و توضیح ظاهر کے خلاف ہو مگر قواعد اور قرائن
سیاق و سبق کے مطابق ہو ، وہ تاویل ہے ۔

ان علم التفسیر علم یبحث فيه
عن معنی نظم القرآن مجید
کسب القوانین العربية والقواعد
الشرعية بقدر الطاقة البشرية (۱۲)

موضوع تفسیر :

اہل علم کر نزدیک یہ بات مسلم ہے کہ مختلف علوم و فنون کا باہم دگر امتیاز و تعارف ، موضوع کر تعین سے ہوتا ہے - مثلاً طب ایک علم ہے ، صرف و نحو ایک علم ہے - ان دونوں علوم کے درمیان جو خط امتیاز کھینچا جائے گا وہ ان کے موضوع ہی کے ذریعہ ممکن ہو گا - مثلاً طب کا موضوع جسم انسانی ہے : اس کی ظاہری بیماریوں اور صحت سے اس میں بحث کی جاتی ہے ، صرف و نحو کا موضوع کلمہ اور کلام ہے - انهی کے متعلقات سے بحث کی جاتی ہے - اسی طرح علم تفسیر کا بھی ایک موضوع ہے اور وہ ہے قرآن حکیم ، علم تفسیر میں قرآن کے معانی و مطالب ، اور اغراض و مقاصد سے بحث کی جاتی ہے - قرآن کی توضیح و تشریح میں ایسے امور کو بیان کرنا جن کا قرآن کے اساسی اغراض و مقاصد سے کوئی تعلق نہیں ، تفسیر نہیں کھلاسکتا ، مثلاً کوئی شخص قرآنی آیت : „یا هامان ابن لی صرحاً^(۱۲) کی وضاحت میں انجیئرنگ اور فن تعمیر کے اصول اور اس کی جزئیات سے بحث شروع کر دے تو یہ بالکل ایسا ہی ہو گا جیسے کوئی طب کی کتاب میں فن تعمیر کا جوڑ لگانے کی کوشش کرے - هر فن اپنی اپنی جگہ معقول اور مفید ہے ، مگر اس کی افادیت اسی وقت تک ہے جب تک وہ اپنے موضوع کے ساتھ مربوط و متعلق رہے -

یہی حال تفسیر کا بھی ہے - تفسیر کا موضوع ، اور تفسیر کے مضامین وہی کھلائیں گے جو قرآن کے بنیادی مقاصد سے تعلق رکھتے ہیں ، اور اس کا منتهائی فکر ہیں ، سائنسی اور صنعتی ترقیات و ایجادات کو مضامین قرآن کے ضمن میں زیر بحث لانا ، قرآن کے اعلیٰ و ارفع اصولِ هدایت ، اور مقاصدِ فوز و فلاح سے روگردانی کرے

متراffد ہے۔

توحید رسالت ، اعمال پر سزا و جزا ، اصلاح اعمال و اخلاق ، انسان کے افرادی اور اجتماعی حقوق کا تحفظ ، نظم مملکت ، تذکیر آخرت ، اعلانی کلمة الله ، اصلاح معاشرہ - یہ ہیں وہ پاکیزہ اصول جنہیں مقاصد قرآن سے تعبیر کیا جاتا ہے۔

سائنسی اور صنعتی ترقیات کو وحی الہی کے مقاصد سمجھنا ، نہ صرف قرآن میں تحریف ہے بلکہ ان اعلیٰ و ارفع مقاصد کے حصول سے محروم رہنا ہے جن کی خاطر قرآن حکیم نازل ہوا ، اور جن کی تعلیم و تبلیغ کے لئے رسول اللہ صلی اللہ علیہ وسلم کو مبعوث کیا گیا۔ سائنسی ، صنعتی اور ذرعی ترقیات ، یہ سب ہمارے دنیوی امور ہیں ، جنہیں پیغمبر خدا صلی اللہ علیہ وسلم نے „انتم اعلم بامور دنیاکم“ فرمایا کہ خود ہمارے حوالی کر دیا۔ ان معاملات میں ہم خواہ کسی حد تک تحقیق و تصرف کریں ، قرآن اس سے تعرض نہیں کرتا ، خدا نے آسمان و زمین اور ان کے درمیان تمام موجودات و مخلوقات پر انسان کو تصرف اور حکمرانی کی قوت بخشی ہے۔ اور اس کو بطور انعام ذکر کر کے یہ ظاهر کر دیا ہے کہ بنی نوع انسان کے لئے یہ ساری کائنات مسخر کر دی گئی ہے۔ اس میں گھومو ، پھرو ، تحقیق و تصرف کرو ، اپنی عقل و خرد کو کام میں لاو ، اس میں جو چھپر ہونیے خزانے ، اور منافع ہیں ، ان کا کھوج لگاؤ ، اور ان سے مقدور بہر فائدہ اٹھاؤ :

و سخّر لَكُمْ الْفَلَكَ لِتَجْرِي فِي الْبَحْرِ بِأَمْرِهِ - (۱۵)

جیسی آیات پر جہازوں کی صنعت و حرفت پر بحث کرنا کہ جہاڑ اور کشتیاں کیسے بنائی جاتی ہیں - اس کے کیا اصول اور طریقے ہیں ، اس کے بنانے والوں کو کیا تعلیم دی جائے ، نصاب تعلیم

کیا ہو اور وہ کیا کیا سائنسی علوم و اصول ہیں جن کے ذریعے یہ صنعت ترقی پذیر ہو سکے - اس آیت کے ضمن میں جہاز سازی اور جہاز رانی کی جزوی تفصیلات میں پڑنا ہر گز تفسیر قرآن نہیں کھلا سکتی - اس طرح کی تفاسیر، قرآن کے حقیقی مقصد کو مaprohibited کرنے کے متادف ہیں - قرآن نے جس دنیوی زندگی کے انہماں سے انسانوں کا رخ اخروی زندگی کے طرف پھیرا تھا، اور "وانیبوا الی ربکم" کی بار بار کی صداقوں سے اس کا رخ صحیح منزل کی طرف موڑ دیا تھا، اس قسم کی تحقیقات اس رخ کو غلط ثابت کر کے اسے پھر دور جاہلی کی طرف لوٹا دیں گی -

سب سے بڑا نقصان یہ ہو گا کہ اس طرز اور اسلوب کو معیار بنانے سے رسول اللہ صلی اللہ علیہ وسلم اور صحابہ کی زندگیاں ہی قرآن کے مفہوم و معانی سے مختلف اور بے تعلق نظر آئیں گی - اگر محض سائنسی علوم و تحقیقات کا محور قرار دیدیا جائز تو قرآن سے سب سے زیادہ ناواقف صحابہ ہی نظر آئیں گے - قرآن نہ تو فلسفہ کی کوئی کتاب ہے اور نہ سائنسی تحقیقات کا مجموعہ - وہ تو طبِ روحانی کی آخری اور بی مثال کتاب ہے جس میں بنی نوع انسان کی روحانی اور قلبی بیماریوں کے لئے داروئے شفا ہے -

بات یہ ہے کہ قدرت نے صنعت و حرفت اور مادی ترقیات کے تمام شعبے انسانوں کی فکرونظر کے حوالے کر دیئے ہیں کہ تم جو چاہو سو کرو - بہتر سے بہتر مشینیں بناؤ ، آواز سے زیادہ تیز رفتار سواریاں ایجاد کرو ، انسان کی خوش حالی ، فلاح و بہبود ، اور تباہی و بر بادی کے چاہے جتنے مؤثر سامان پیدا کرو - یہ سب تمہاری صواب دید پر ہیں - مگر انہیں نہ علوم قرآن کھو ، اور نہ انہیں قرآن کا موضوع بناؤ -

سوچنے کر بات ہے کہ قرآن معجزہ ہے ، اللہ کی آخری کتاب ہے ، اس کے احکام ، مسائل اور اصول و کلیات سب اٹل ہیں ۔،،لاتبدیل لکلماتِ اللہ ۔ اور سائنسی تحقیقات و ایجادات ہر روز بدلتی ہیں ، آج ایک تحقیق صحیح ہے ، کل وہی غلط ہو جاتی ہے ۔ کیا ایسی صورت میں قرآن کو عالم گیر اور ابدی کتاب ہدایت کھا جا سکھ گا ؟ بات وہی ہے کہ تفسیر کا موضوع وہی علوم الہیہ ہیں جن کی تفسیر و تشریح رسول اللہ صلی اللہ علیہ وسلم کی سیرت مبارکہ ، آپ کے اقوال و افعال ، اور صحابہ کی روایات نے کی ہے ۔ ضرورت تفسیر :

یہ بات فطری بھی ہے ، اور بدیہی بھی کہ ہر متکلم کی خصوصیات ، اس کے کلام میں جلوہ گر ہوتی ہیں ۔ متکلم کا فکر و ذہن ، اور افکار و خیالات جس قدر بلند ہونگے اس کا کلام اور گفتگو بھی اس درجہ بلند ہو گی ۔ بعض کلام اتنا بلند ہوتا ہے ، اس میں اس قدر علم و فن ہوتا ہے ، اور وہ ایسے اصول و ضوابط پر مشتمل ہوتا ہے کہ عام اذہان اس کو سمجھنے سے قاصر رہتے ہیں ۔ ظاہر ہے ایسا کلام وضاحت اور تفسیر کا محتاج ہوتا ہے ۔ تو قرآن حکیم ، اللہ کا کلام ہے ، جس کے ذریعے اللہ نے اپنے بندوں سے خطاب فرمایا ۔ یقیناً اللہ کا کلام لا محدود عظمتوں کا مظہر ہو گا ، ہر کس و ناکس کے لئے اس کی عظمتوں اور حقائق و معارف کا ادراک کیوں کر ممکن ہو سکتا ہے ، اور بغیر شرح و تفسیر ہر شخص منشائی الہی کو کیسے سمجھے سکتا ہے ۔

بلا شبہ کلام الہی کی عظمت ، اور جامعیت ، شرح و تفسیر کی محتاج تھی ، اس لئے اللہ تعالیٰ نے اپنے کلام کا شارح اور مفسر اپنے رسول صلی اللہ علیہ وسلم کو بنا کر بھیجا ۔ جیسا کہ ارشاد ہے :

وأنزلنا إليك الذكر لتبين للناس هم نز آپ کی طرف وحی
 (قرآن) کو اتارا تاکہ آپ لوگوں
 کرے لئے اس وحی کو بیان کریں
 جو ان کی طرف اتاری گئی ہے۔

اس طرح قرآن کی تشریح ، اور وضاحت ، اور تفسیر کا حق رسول کو دیا گیا کہ آپ اپنے اقوال ، احوال ، اور افعال سے قرآن حکیم کی شرح فرمائیں - اس حقیقت کو أَمَّا الْمُؤْمِنُونَ حضرت عائشہ صدیقہ رضی اللہ عنہا نے ان الفاظ سے تعبیر کیا :
 „کان خلقه القرآن“ آپ کی عادت ، اور سیرت مبارکۃ عین قرآن تھی۔
 پھر اس کرے ساتھ اللہ نے آپ کرے اقوال و ارشادات کو اپنی وحی بنا دیا : „وَمَا يَنْطِقُ عَنِ الْهُوَى، إِنْ هُوَ إِلَّا وَحْيٌ يُوحَى“ (۱۶) تاکہ آپ کی طرف سے بیان کی ہوئی ہر تفسیر و تشریح خود صاحب قرآن کی تفسیر سمجھی جائے :

قرآن عربی میں نازل ہوا ، اور ان لوگوں میں نازل ہوا جن کی مادری زبان عربی تھی ، لیکن ان کرے لئے بھی یہ ممکن نہ ہوا کہ ہر شخص از خود قرآن سمجھے لے اور منشائر المھی کو پالے - بلکہ وہ قدم قدم پر اس کرے محتاج رہی کہ خود حامل قرآن ، اس کرے حقیقی مفہوم کی وضاحت کرے -

روایات میں آتا ہے جب یہ آیت نازل ہوئی :

(بَيْ شَرِعْ جو لوگ ایمان لائے ، اور انہوں نے اپنے ایمان کو ظلم کرے ساتھے خلط ملط نہیں کیا ، وہی لوگ ہیں جن کرے لئے امن و سلامتی ہے ، اور جو ہدایت یافتہ ہیں -)	الَّذِينَ آمَنُوا وَلَمْ يَلْبِسُوا إِيمَانَهُمْ بُظُلْمٍ أُولَئِكَ لَهُمُ الْأَمْنُ وَهُمْ مُهْتَدُونَ - (۱۸)
---	--

تو صحابہ کرام بہت پریشان ہوئے ، حضور علیہ السلام سر کھنچ لگے : یا رسول اللہ! ہم میں سے کون ایسا ہے جس نے اپنے اوپر ظلم نہ کیا ہو ، ہر شخص سے کچھ نہ کچھ ظلم اور زیادتی سرزد ہو جاتی ہے ۔ آپ نے ارشاد فرمایا : نہیں ، یہ وہ ظلم نہیں جو تم سمجھ رہے ہو ۔ آیت میں جس ظلم کا ذکر ہے ، اس سے ظلم عظیم یعنی شرک مراد ہے ۔ قرآن نے خود ایک دوسرے مقام پر، "ان الشرک لظلم عظیم " کہہ کر اس کی وضاحت کر دی ہے ۔ آپ کی تفسیر اور وضاحت سے صحابہ کی پریشانی دور ہوئی ۔ اسی طرح جب یہ آیت نازل ہوئی ۔ "حتیٰ یتبین لكم الغیط الایض من الغیط الاسود " (۱۹) تو ایک صابی سحری کھانے کرے بعد دھاگے لیے کر لیت گئے اور ان کو دیکھنے لگے کہ سفید دھاگا ، سیاہ دھاگے سے کب ممتاز ہوتا ہے ۔ انہوں نے آیت کے ظاہری معنی سمجھئے ، حالانکہ یہ بطور محاورہ تھا جب حضور علیہ السلام کو معلوم ہوا تو آپ بھی ان صحابی کے بھولے بن سے محظوظ ہوئے ، اور خود اللہ جل شانہ کی طرف سے وضاحت نازل ہوئی "من الفجر " اور حضور نے منشاء الہی بیان فرمایا کہ اس سے مراد یہ ہے کہ جب صبح کی سفیدی نمایاں ہوئے لگے ، اس وقت سحر کا وقت ختم ہو جاتا ہے ۔

صحابہ کرام فصاحت و بلاعثت کا پیکر تھے ، عقل و فہم میں بھی ایسے کامل تھے کہ تاریخ عالم ان کی مثال پیش کرنے سے قاصر ہے ۔ پھر سب سے بڑھ کر یہ کہ ان کے قلوب براہ راست انوار نبوت سے منور اور تابان ، حضور کے مزاج سے آشنا ، اور فیض تربیت سے بہرہ ور تھے ۔ لیکن اس سب کے باوجود بسا اوقات قرآن کی مراد سمجھنے میں حضور اکرم صلی اللہ علیہ وسلم کی تفسیر کے محتاج ہوتے ہیں ۔ ان تمام باتوں سے یہ حقیقت آشکارا ہو جاتی ہے کہ انسان

کا فہم و ادراک ، قرآن کی مراد سمجھنے میں تفسیر و تشریع کا محتاج ہے۔ اور قرآن کی اصل اور حقیقی تفسیر، خود حامل قرآن کا بیان ہے۔ تو یہ دعوی کرنا کہ قرآنی علوم براہ راست سمجھنے جا سکتے ہیں اور ان علوم کو سمجھنے کے لئے شارح وحی کی ضرورت نہیں، عقل، حقیقت اور بدافت، سب کے خلاف ہے۔

اس بات کو سمجھانے کے لئے اگر تھوڑا سا منطقی انداز اختیار کریں تو یوں کہہ سکتے ہیں کہ : شرح و تفسیر سورج کی روشنی کی طرح ہے، اور سورج کی روشنی سر فائدہ اٹھانے کے لئے قوت بینائی کا ہونا ضروری ہے، خارج میں موجود اشیاء کو دیکھنے کے لئے نہ صرف روشنی کافی ہے، اور نہ محض بینائی، بلکہ وقت دونوں چیزوں کا وجود ضروری ہے۔

اسی بنا پر آفتاب نبوت کی روشنی میں رہتے ہوئے فکر و تدبیر کا حکم دیا گیا ہے۔ اس سے یہ سمجھنا چاہیے کہ محض تدبیر اور فکر انسانی فہم قرآن کے لئے کافی نہیں ہے۔ فہم قرآنی کی مشکلات کا ذکر کرتے ہوئے علامہ رشید رضا نے تفسیر،،المنار، کے مقدمہ میں لکھا ہے :

،،قرآن مجید کی تفسیر میں گفتگو کرنا، کوئی آسان کام نہیں ہے اور بعض اوقات تو یہی کام مشکل ترین اور اہم بن جاتا ہے۔ مشکل ہوئے کی وجہ سے کام کو چونکہ چھوڑا نہیں جا سکتا لہذا اس کے حصول سے باز نہیں رہنا چاہئے۔

اس کے مشکل ہوئے کی کئی وجہوں ہیں۔ سب سے بڑی مشکل یہ ہے کہ قرآن حکیم آسمانی کلام ہے جو اللہ تعالیٰ کی طرف سے جسکی حقیقت کا ادراک ممکن نہیں، کامل ترین نبی پر نازل ہوا ہے اور یہ کلام بلند معارف اور اعلیٰ مطالب پر

مشتمل ہے۔ دانش و بینش رکھنے والوں اور نیک لوگوں کے سوا کوئی اور اس سے آگاہ نہیں ہو سکتا۔ مفہوم قرآن کے متلاشی کو اس ہیئت و جلال کا سامنا کرنا پڑتا ہے جو ہستی باری تعالیٰ کی طرف سے اس پر طاری ہوتا ہے ॥ (۲۰)۔ پھر بفحوانے

ولقد یسرنا القرآن علامہ رشید رضا کا ارشاد ہے :

”لیکن اللہ تعالیٰ نے اس کلام کو ہمارے لئے آسان کر دیا کہ اس نے ہمیں اپنے کلام کو سمجھنے اور اس سے حکمت حاصل کرنے کا حکم فرمایا ہے۔“

اللہ نے اپنی کتاب کو ہدایت اور روشنی بنا کر اتارا۔ اس میں لوگوں کے لئے دین کے طریقے اور مذہب کے احکام کھول کھول کر بیان کرنے ہیں۔ اور اس کی آسانی کا اندازہ اس صورت میں ہو سکتا ہے کہ اس کو کماحکہ سمجھا

جائے ॥ (۲۱)

ظاہر ہے کہ پوری طرح سمجھنے کے لئے کلام اللہ کی تفسیر و تشریع نہایت ضروری تھی۔ اس کلام کے مضامین کو کھول کھول کر بیان کرنے اور اس کے مطالب کو سامعین کے فہم سے قریب کر دینے ہی کا نام تفسیر ہے۔

فن تفسیر :

تفسیر پر بہ حیثیت فن گفتگو کرتے ہوئے علامہ رشید رضا نے کہا ہے :

”اور تفسیر سے ہماری مراد ایسی تفسیر ہے جس سے کتاب اللہ کو سمجھا جاسکے اس حیثیت سے کہ وہ دین ہے اور لوگوں کو ان کی دنیوی اور اخروی راہ دکھانا مقصود ہے۔ اور فہم قرآن کا بنیادی مقصد بھی یہی ہے۔ اس کے علاوہ مباحث

چاہر کچھ بھی ہوں وہ سب کرے سب اس کرے تابع یا اس کرے
حصول کرے ذرائع ہیں -

”تفسیر کی مختلف صورتیں ہیں :

”پہلی صورت یہ ہے کہ کتاب اللہ کرے طرز بیان اور اس کرے
معانی میں غور و فکر کیا جائے اور بلاغت کی ان اقسام کو
پرکھا جائے جن پر وہ مشتمل ہے۔ کیونکہ اسی طرح کلام اللہ
کرے بلند مرتبہ کو سمجھا اور دوسروں کرے کلام سے اسرے ممیز کیا
جا سکتا ہے۔

علامہ زمخشری نے اسی طریقے کو اختیار کیا۔ تاہم انہوں نے
دوسرے مقاصد کی طرف بھی کچھ نہ کچھ توجہ دی ہے۔ علامہ کی
پیروی میں کتنی دوسرے لوگوں نے بھی اسی طریقے کو اپنایا ہے۔

”دوسری صورت یہ ہے کہ اعراب کی پہچان اور ان کا علم
حاصل کیا جائے۔ بہت سے لوگوں نے اسرے اہمیت دی ہے اور جو
مباحث اعراب والفاظ قرآنی سے متعلق ہیں، انہیں شرح و
بسط سے بیان کیا ہے۔

”تیسرا صورت یہ ہے کہ قصص قرآن معلوم کرنے کی جستجو
ہو۔ برعشمار لوگوں نے اس روشن کو اپنایا ہے۔ انہوں نے تاریخی
کتابوں اور اسرائیلی روایتوں کی مدد سے قرآن مجید کے قصص
میں زیب داستان کرے طور پر کچھ اضافے بھی کئے ہیں۔ اس
کے لئے محض تورات، انجیل اور دیگر صحائف آسمانی پر ہی
اكتفا نہیں کیا بلکہ انہوں نے جو کچھ سنا، اسرے بھی قبول کر
لیا اور کسی تفحص کرے بغیر جو کچھ جہاں سے ملا اسرے اکھٹا
کر کر ایسی روایات جمع کر دی ہیں جو عقل و شریعت دونوں
کے خلاف ہیں۔

،،چوتھی صورت یہ ہے کہ غرائب قرآن کی تلاش کر کر انہیں
جمع کیا جائے ۔

،،پانچویں صورت یہ ہے کہ عبادات و معاملات سے متعلق احکام
شرعی کو ڈھونڈ کر ان سے استنباط کیا جائے ۔ اس سلسلے
میں بعض لوگوں نے آیات احکام کو جمع کر کر علیحدہ طور پر
ان کی تفسیر بھی کی ہے ۔ ابو بکر ابن عربی اسی زمرے میں
شامل ہیں ۔ علم فقه سے دلچسپی رکھنے والی مفسرین نے
عبدات و معاملات سے تعلق رکھنے والی قرآنی آیات کو دوسری
آیات کرے مقابله میں زیادہ اہمیت دی ہے ۔

،،چھٹی صورت یہ ہے کہ اصول عقائد کا بیان ہو جس سے
گمراہوں کو جہنجہزوڑا جا سکے اور اختلاف رکھنے والوں سے
مناظرہ کیا جا سکے امام رازی نے اس طریقے کو بہت اہم خیال
کیا ہے ۔

،،ساتویں صورت یہ ہے کہ پند و موعظت کا انداز اختیار کیا جائے
تاکہ اصلاح احوال ممکن ہو سکے ۔ اس طرز کو صوفیاء
حضرات نے متصوفانہ حکایات شامل کر کر کچھ خلط ملط سا
کر دیا ہے اور بعض مقامات پر تو وہ ان حدود سے بھی
تجاوز کر گئے ہیں جنہیں قرآن حکیم نے آداب و فضائل کرے
بارے میں وضع کر رکھا ہے ۔

،،آٹھویں صورت جسے اشارہ بھی کہتے ہیں ، تفسیر کی اس
صورت کا نام ہے جس میں فرقہ باطنیہ کا کلام صوفیا کے کلام
کے ساتھ مل کر باعث اشتباہ بن گیا ہے ۔ اس قبیل کی تفاسیر
میں وہ تفسیر قرآن بھی شامل ہے جسے شیخ اکبر محی الدین
ابن العربی کے نام سے منسوب کیا جاتا ہے حالانکہ وہ قاشانی

ایسے مشہور باطنی کی لکھی ہوئی ہے اور اس میں ایسی اختلافی باتیں موجود ہیں جن سے اللہ کا دین اور اسکی کتاب بری الدّمّہ ہے ۔ ۔ ۔ (۲۲)

ان آئندہ صورتوں کا ذکر کرنے کے بعد علامہ نے محاکمه کے طور پر مقدمہ میں لکھا ہے :

”میں خوب جانتا ہوں کہ ان مقاصد میں سے کسی خاص مقصد پر زیادہ توجہ دینا کتاب اللہ کے حقیقی مقصود سے دور ہو جانے کے متراffد ہے ۔ سوچ کا یہ انداز انسان کو ایسی راہ پر لگا دینا ہے کہ اصل مطلب تک رسائی نہیں ہوتی ۔ اس لئے تفسیر میں ہم نے جس چیز کو اہمیت دی ہے وہ وہی ہے جس کا ذکر ہم اوپر کر چکرے ہیں کہ کتاب اللہ کو اس حیثیت سے سمجھنا چاہئیں کہ وہ دین ہے اور تمام جهانوں کے لئے هدایت کا سرچشمہ ہے ۔ دنیوی زندگی میں اصلاح امور اور اخروی زندگی میں حصول فلاح کے لئے جامع کلام ہے ۔ اسے سمجھئے کہ لئے وجہ بلاught کا بیان بھی تبعاً اسی قدر لازم ہو گا جتنا اخذ مطالب کے لئے ضروری ہے اور اعراب کی تحقیق بھی اسی قدر ہو گی جتنی کہ قرآن کریم کی فصاحت و بلاught کو سمجھنے کے لئے درکار ہے ۔

”بقدر ضرورت ان معانی کو سمجھنا ہر مسلمان کے لئے ضروری ہے چاہر وہ کسی بھی طبقہ سے تعلق رکھتا ہو اور کوئی سی زبان بھی بولتا ہو ۔ اور یہ بھی ضروری ہے کہ ہر شخص قرآن مجید سے اس قدر سوچہ بوجہ پیدا کرے کہ اسکی وجہ سے وہ اپنے نفس کو خیر کی طرف راغب کر سکے اور شر سے بچا رہے ، یہ اس لئے کہ اللہ تعالیٰ نے اس کلام کو ہماری هدایت کے لئے نازل فرمایا ہے ۔ ۔ ۔ (۲۳)

تفسیر مأثور - تفسیر بالرائے

قرآن حکیم کی تفسیر مغض روایات سر کی جانب ، اور مدار تفسیر ان روایات و منقولات کو قرار دیا جائز جو نبی اکرم صلی اللہ علیہ وسلم ، یا ان کے صحابہ سر ثابت و مروی ہیں ۔ یا تفسیر قرآن میں رائے اور اجتہاد سر بھی مدد لی جائز ؟ علماء کے درمیان یہ ایک مشکل اور پیچیدہ مسئلہ رہا ہے ۔ بعض سلف نے تفسیر میں مطلقاً رائے اور اجتہاد کے استعمال کو منوع قرار دیا ہے ، اور بعض اہل علم مطلقاً اس کے جواز کے قائل ہیں ۔

جن علمائے سلف نے تفسیر میں رائے کے استعمال کو منوع قرار دیا انہوں نے اپنے استدلال میں دو روایتیں نقل کیں ۔ ایک روایت ابو داؤد نے ذکر کی اور ایک روایت ترمذی اور نسانی نے ۔

روایت کے الفاظ یوں ہیں :

„من قال فی القرآن بغير علم فليتبؤاً مقعده من النار“

(جو شخص قرآن کے بارے میں بغیر علم و تحقیق کے کوئی بات بیان کرتا ہے ، اسے اپنا ٹھکانہ دوزخ میں بنا لینا چاہئے) دوسری روایت کے الفاظ ہیں :

„من تکلم فی القرآن برأیہ فاصاب فقد اخطأ“ (جس نے قرآن کے متعلق اپنی رائے سر کوئی بات کی ، اگرچہ وہ درست ہو ، پھر بھی وہ شخص غلطی کا مرتكب ہوا) ۔

مذکورہ بالا مسلک کے بارے میں دوسری روایت زیادہ واضح ہے ۔ روایت کے ظاہری اطلاق کو دیکھتے ہوئے انہوں نے کہا کہ تفسیر قرآن میں رائے کو مطلقاً دخل نہیں دینا چاہئے ، جو حضور سے اور آپ کے صحابہ سے منقول ہو اس کو اختیار کرنا چاہئے ۔

جو علماء ، تفسیر بالرائے کی ممانعت کے قائل ہیں ، وہ کہرتے ہیں

حضرت ابوبکر صدیق رضی اللہ عنہ کا یہ قول نقل کرتے ہیں کہ وہ فرمایا کرتے تھے :

„اگر میں نے قرآن کرے بارے میں بغیر علم کرے کوئی بات کہدی تو پھر میں کس طرح زمین پر رہوں گا، اور کون سا آسمان ہے جو مجھے اپنے نیچے جگہ دے گا“ - (۲۳)

ایک مرتبہ آپ سے ایک آیت „وفاکہہ وأبأاً“ کرے بارے میں پوچھا گیا تو آپ نے یہی جواب دیا -

کسی نے حضرت عمر فاروق رضی اللہ عنہ سے اسی آیت کے متعلق سوال کیا، تو آپ نے جواب دیا کہ: فاکہہ کو تو ہم جانتے ہیں، مگر „أبأاً“ کرے بارے میں ہمیں معلوم نہیں، انس بن مالک کہتے ہیں کہ حضرت عمر کی مراد یہ نہ تھی کہ انہیں „أبأاً“ کرے لغوی معنی بھی معلوم نہ تھے، لغوی معنی تو سب جانتے تھے کہ چارے کرے ہیں، ان کا مقصد یہ تھا کہ اس مقام پر اس سے کیا مراد ہے، اور یہاں کس کیفیت کا اظہار مقصود ہے، اس کی صحیح تحقیق اور حتمی علم نہیں، اور بلا علم و تحقیق اپنی طرف سے کوئی مراد بنانا، رائی منہیٰ“ کی تعریف میں داخل ہے۔

سعید بن مسیب (م : ۹۱ھ) سے کوئی کسی آیت کی تفسیر بوجہتا تو کہتے ہیں: ہم قرآن میں بلا علم کرے لب نہیں ہلاتے“ - (۲۵) لیکن حقیقت یہ ہے کہ دیگر بے شمار دلائل و شواہد کرے علاوہ، اگر ان دلائل اور امثالہ ہی میں غور و فکر کیا جائے جو تفسیر میں، رائے“ کرے استعمال کو منوع قرار دینے والوں نے پیش کی ہیں، تو انہی سے تفسیر میں رائے، کرے استعمال کا ثبوت ملتا ہے۔

حضرت ابوبکر صدیق کا قول نقل کیا گیا، اس میں انہوں نے کہا کہ، „بلا علم کرے اگر کوئی بات کہوں تو ۰۰۰“ اس سے صاف

ظاہر ہے کہ قرآن کی کسی آیت کی تفسیر و توضیح کر متعلق اس وقت لب کشائی کرنی چاہیے جب صحیح علم اور مکمل تحقیق ہو ، بلا علم و تحقیق کسی آیت کا مفہوم معین کرنے یا کسی لفظ کی وضاحت کرنے سے بچنا چاہیئے ۔

اسی طرح سعید بن مسیب کا جواب ہے ، وہ بھی یہی کہتے ہیں کہ : بلا علم کر تفسیر قرآن میں لب کشائی نہیں کرتے ۔ مقصد یہ ہے کہ جس آیت کے مدلول ، اور مفہوم کرے بارے میں قطعی علم ہوتا ہے ، وہاں اس کی تفسیر بیان کرتے ہیں ۔

بات صرف اتنی ہے کہ یہ اصحاب تفسیر قرآن میں حد درجہ محتاط تھے کہ کوئی ایسی وضاحت و تشریع زبان سے نہ نکل جائے جو صاحب قرآن اور حامل قرآن کا منشا نہ ہو ، اگر یہ حضرات صرف منقولات پر تکیہ کرتے تو پھر ان سے اقوال تفسیر کیوں کر منقول ہوتے ۔ حقیقت امر یہ ہے کہ جہاں قطعی علم اور اذعان و یقین نہیں ہوتا تھا ، وہاں خاموش رہتے تھے ، لیکن جہاں علم ہوتا تھا وہاں برملا آیات قرآن کی توضیح و تشریع کرتے تھے ۔

حافظ ابن کثیر رحمہ اللہ کہتے ہیں :

”یہ دونوں ہی باتیں ہر ایک پر واجب ہیں ، بے علمی کرے وقت خاموش رہنا ، اور علم و آگہی کرے وقت بیان کرنا ، خود قرآن کا یہ حکم ہے ۔“ لتبینته للناس ولا تكتمونه : (تم اسرے لوگوں کے سامنے بیان کرتے رہو ، چھپاؤ نہیں) حدیث میں ہے ۔ جس سے جو مسئلہ پوچھا جائے اور وہ اسرے جانبے کرے باوجود ظاہر نہ کرے ، چھپائے رکھے ، تو قیامت کرے دن اسرے آگ کی لگانی جانبے گی ۔“ (۲۶)

علامہ آلوسی صاحب تفسیر روح المعانی ”حدیث“ من تکلم فی القرآن برایہ فاصاحب فقد اخطاء ، کی صحت پر کلام کرتے ہیں اور

کہتے ہیں :

،اگر بالفرض اس حدیث کو صحیح مان بھی لیا جائے تو اس کی مراد یہ ہے کہ جس نے اپنی خواہشات اور آراء کے مطابق قرآن کی تفسیر کی ، بایں طور کہ اس کی رائے اور مسلک اصل ہو گیا ، اور تفسیر اس کی تابع بن گئی تو یہ بہر صورت خطاء ہے ، اور ایسی ہی تفسیر کے بارے میں اس وعدہ کو محمول کیا جائے گا ۔

یا اس سر مراد یہ ہے کہ قرآن میں جو متشابهات ہیں جن کی مراد سوانح اللہ تعالیٰ کے کوئی نہیں جانتا ، ان کی تفسیر و توضیح بیان کی ۔

یا یہ مراد ہے کہ جن الفاظ کے معنی قطعی ، اور محکم ہیں ان کے کوئی محتمل معنی بیان کٹے ۔ اور کہا ۔ اللہ کی مراد یوں ہے ۔ ” (۲۷) اسی ضمن میں ، تفسیر بالرائے کی ممانعت کرنے والوں نے جو دوسری حدیث پیش کی ہے کہ : جس نے بغیر علم کے قرآن کے بارے میں کوئی بات کی ، وہ اپنا ٹھکانہ جہنم میں بنالے ۔ اس حدیث کے علامہ آلوسی رحمہ اللہ دو معنی بیان کرتے ہیں ، کہتے ہیں :

،اس حدیث کا ایک منشا یہ ہو سکتا ہے کہ مشکلات قرآن کے بارے میں ایسی بات بیان کی جائے جس کا پورے طور پر علم نہ ہو ، کسی بھی قرآنی آیت اور عبارت کی اس طرح کی توضیح و تشریح اللہ کی ناراضگی کو دعوت دینے والی ہے ۔

اس حدیث کی دوسری توجیہ یہ ہو سکتی ہے کہ تفسیر قرآن کے بارے میں وہ بات کہی جائے جس کے متعلق کہنے والا خود یہ سمجھتا ہے کہ یہ منشاء قرآن نہیں ہے اور حق اسکے علاوہ ہے ۔ وہ پہلے سے اپنے قائم کردہ کسی نظریے کو ثابت کرنے کے لئے یا کسی ایسی بات کی دلیل بنانے کے لئے جس کی اصل قرآن میں نہیں ہے ،

تشریح کرتا ہے، یہ صورت بلا شبه اس تفسیر بالرائے کرے ذیل میں آئے
گی جس سے منع کیا گیا ہے ۔ - (۲۸)

حدیث ابن عباس ، جس میں ہے، „جس نے قرآن کرے بارے
میں اپنی رائے سے کلام کیا اور بعض طرق میں ہے بغیر علم کرے تو وہ
اپنا ٹھکانہ جہنم میں بن لے ۔ امام قرطبی دو معنی اور مفہوم بیان
کرتے ہیں ۔“ :

ایک یہ کہ : جو شخص مشکلات قرآن کرے متعلق کبار صحابہ ،
اور کبار تابعین کرے آراء اور مسالک جانے بغیر اپنی رائے اور سمجھہ
سے کوئی بات بیان کرتا ہے ، وہ اس حدیث کا مصدقہ ہے ۔
دوسرے معنی یہ ہیں کہ : یہ تهدید اس شخص کرے بارے میں
محمول کی جانے جو قرآن کی ایسی توجیہ و تاویل کرتا ہے جس کرے
بارے میں اسے خود معلوم ہے کہ وہ حق کرے خلاف ہے ،
لیکن پہلی توجیہ زیادہ محکم ، زیادہ صحیح ، اور قرین قیاس
ہے ۔“

اور حدیث جندب ، جس میں ہے ۔ „من قال فی القرآن برأیه
فاصاب ، فقد اخطاء“ یعنی جس نے قرآن کرے بارے میں اپنی رائے سے
کچھ کہا ، اگر وہ صحت و ثواب کو بھی پہنچا تب بھی اس نے
غلطی کی ، اس حدیث کو بعض اہل علم نے اس امر پر محمول کیا
ہے کہ اس مقام پر، „رائے“ سے مرضی اور خواہش کرے معنی مراد ہیں ،
یعنی جس نے قرآن میں اپنی خواہش کو دخل دیا ، اور ائمہ سلف سے
رہ نمائی حاصل نہ کی ، تو اس کی رائے اگر صحیح بھی ہوئی تب
بھی وہ غلطی کا مرتکب ہے ۔ - (۲۹)

تفسیر قرآن میں رائے اور اجتہاد کو دخل ہے یا صرف نقل اور
سماع پر انحصار کیا جائے ؟ - امام قرطبی رحمہ اللہ قادرے وضاحت کرے

ساتھ لکھتے ہیں :

”یہ کہنا کہ تفسیر سماع پر موقوف ہے، ایک فاسد اور مہمل بات ہے، اس لئے کہ تفسیر قرآن کی ممانعت سے یا تو یہ مراد ہو گی کہ محض نقل، اور سماع پر انحصار کیا جائے، اور اجتہاد و استباط کو کلی طور پر ترک کر دیا جائے۔ یا اس کے سوا اور کوئی مراد ہو گی۔ لیکن یہ مراد باطل اور مہمل ہے کہ تفسیر قرآن کو صرف سماع پر موقوف کر دیا جائے۔ کیون کہ صحابہ کرام رضوان اللہ علیہم قرآن پڑھتے تھے، اور بعض آیات کی تفسیر میں اختلاف کرتے تھے، اس کے مختلف معنی اور مفہوم مراد لیتے تھے۔ یہ نہیں تھا کہ جو حضور علیہ السلام سے سنا، وہی بیان کیا، اور نہ امر واقعہ یہ تھا کہ وہ جو کچھ تفسیر آیات کے ضمن میں بیان کرتے تھے وہ سب حضور علیہ السلام سے سنا ہوا ہوتا تھا۔

مستند روایات سے ثابت ہے کہ نبی علیہ السلام نے حضرت عبد اللہ بن عباس رضی اللہ عنہ کرنے کے حق میں یہ دعا فرمائی : ”اللهم فقهہ فی الدین و علمہ التاویل“ اگر تاویل و تفسیر محض سماع پر موقوف ہوتی تو پھر حضور کی اس دعا کا اور دعا میں حضرت ابن عباس کی تخصیص کا کیا فائدہ“ - ؟ (۲۰)

بعض علماء نے کہا کہ تفسیر قرآن میں وہ رائے، اور اجتہاد حرام ہے کہ تفسیر کرنے والا بغیر کسی قطعی دلیل کر کہیں کہ اللہ تعالیٰ کی مراد بالیقین فلاں ہے۔ یا تفسیر کرنے والا قواعد لغت عربیہ، اور اصول شریعت سے انحراف کر کر کوئی معنی اور مفہوم بیان کرے، اور تمام تر شرعی و لغوی اصول و ضوابط کو بالآخر طاق رکھے کر، قرآن کو اپنی خواہش اور منشاء کے مطابق ڈھالنے کی کوشش کرے تو

بلا شبهہ یہ حرام ہے۔ جیسے بعض لوگوں نے آیت فخذ اربعۃ من الطیر فصر ہن الیک ثم اجعل علی کل جبل منهن جزءاً^(۳۱) کی تفسیر میں یہ معنی بیان کئے کہ : „حضرت ابراہیم علیہ السلام کو اس بات کا حکم دیا گیا کہ چار پرندے مختلف پہاڑوں پر بٹھا دو، پھر ان کو آواز دو، وہ آپ کی مانوس آواز پر دوڑتے ہوئے آپ کے پاس چلے آئیں گے“ یہ تفسیر قطعاً تحریف ہے کیونکہ امت کے تمام علماء اور مفسرین نے اس آیت کے یہ معنی بیان کئے ہیں کہ پرندے کے چار ٹکڑے کر کر ان کو پہاڑ کے مختلف حصوں پر رکھے دو، پھر انہیں آواز دو، وہ ٹکڑے زندہ ہو کر دوڑتے ہوئے تمہارے پاس چلے آئیں گے۔ یہ نہ صرف علمائے امت کی بیان کردہ تفہیم تفسیر اور معنی ہیں بلکہ قرآن کا سیاق و سبق بھی یہی کہہ رہا ہے کہ اسے حقیقت پر محمول کیا جائے۔ کیونکہ اللہ تعالیٰ، حضرت ابراہیم علیہ السلام کو احیائی موتی کی کیفیت سمجھانا، اور دکھانا چاہتے ہیں۔

ہاں، اگر مفسر میں وہ تمام شرائط موجود ہیں (اور وہ ان کی پیروی بھی کرتا ہے) جو علماء نے تفسیر قرآن کے لئے عائد کی ہیں، تو پھر رائے اور اجتہاد کے استعمال میں کوئی حرج نہیں ہے۔ بلکہ شرائط کی رعانت کے بعد خود قرآن، اپنی تفسیر و تاویل میں رائے اور اجتہاد کی دعوت دیتا ہے۔ مثلاً ارشاد ہے : افلا يتدبرون القرآن ام علی قلوب اقفالہما ، ^(۳۲) کتاب ازلناہ الیک مبارک لیدبروًا آیاتہ ولیتذکر اولوا الالباب « ^(۳۳) لعلمه الذين يستبطونه منهم ^(۳۴) اللہ تعالیٰ نے ایک آیت میں ان لوگوں کی مذمت کی جو اس کی آیات میں اور اس کے کلام میں غور و فکر نہیں کرتے اور دو آیتوں میں ان لوگوں کی تعریف کی جو اس کے کلام میں غور و فکر سے کام لیتے ہیں، اور معانی و مطالب کی اصل حقیقت اور گہرائی تک پہنچنے کی

کوشش کرتے ہیں -

عقلی نقطہ نظر سے یہ اس لئے بھی ضروری معلوم ہوتا ہے کہ معاشرہ جامد نہیں ہوتا ، تغیر پذیر ہوتا ہے ، معاشرے کر افراد ، اور جماعت کو نئے نئے مسائل پیش آتے رہتے ہیں ، نت نئے مسائل کے لئے ضروری ہے کہ ایک عالم دین اور ماهر قرآن و سنت ، ان کا حل قرآن و سنت کی روشنی میں تلاش کرے ، اگر قرآن سے استباط مسائل کا دروازہ بند کر دیا جائے تو قرآن کے عالم گیر کتاب ہدایت ، اور ابدی دستور حیات ہونے کی حقیقت محل فکرونظر بن جائے گی۔

انہے تفسیر اور علماء نے تفسیر مأثور ، اور تفسیر بالرائے کے بارے میں جو نقد و جرح کی ہے ، اس سے یہ نتیجہ اخذ ہوتا ہے کہ اگر کسی آیت کی تفسیر کے متعلق کوئی نص صریح ، حضور علیہ السلام کا واضح ارشاد ، یا صحابہ کرام کا اجماع ہے تو پھر وہاں رائے اور اجتہاد کا کوئی سوال پیدا نہیں ہوتا ، ایسے موقع پر اپنی رائے سے کوئی معنی بیان کرنا حرام ہو گا ، اگرچہ مفسر میں وہ تمام شرائط پائی جاتی ہوں جن کا ہونا علماء نے ضروری قرار دیا ہے ۔ لیکن ان صورتوں میں کوئی حرج نہ ہو گا جب تفسیر مأثور اور تفسیر بالرائے کے مابین کوئی تعارض نہ ہو ، نیز تفسیر کرنے والا ان تمام شرائط کی کلی طور پر رعایت کرتا ہو جو اس ضمن میں ذکر کی گئی ہیں ۔

جواز اور عدم تناقض کی ایک مثال اس قرآنی آیت میں موجود ہے ۔ فمَنْهُمْ ظَالِمٌ لِنَفْسِهِ وَمِنْهُمْ مُقْتَصِدٌ ، وَمِنْهُمْ سَايِقٌ بِالْخِيرَاتِ بِإِذْنِ اللَّهِ ۔ (۳۵) بعض مفسرین نے اس آیت کی تفسیر میں کہا : سابق وہ شخص جس کی نیکیاں اس کی برائیوں پر غالب آجائیں ، مقتصد وہ جس کی نیکیاں اور برائیاں برابر برابر ہوں ظالم وہ جو بعض محرمات کا مرتکب ہو ۔ بعض دوسرے مفسرین نے یہ تفسیر کی :

سابق سے مراد مخلص فی العمل ، مقتصد وہ شخص جس کے اعمال اور نیات میں ریا اور دکھاوا ہو ، ظالم ، وہ جو اللہ کی نعمتوں کی ناشکری کرنے والا ہو ۔

ایک اور طبقے نے اس آیت کی یہ تفسیر کی : سابق جو ہر وقت خیر پر آمادہ رہے ، مقتصد ، جس کے اعمال صالحہ کے ساتھ اعمال سینہ بھی خلط ملٹ ہوں ، ظالم وہ جو اللہ کے حکم اور فیصلے پر آس لگائے بیٹھا ہو ۔

بظاہر یہ تین مختلف تفسریں اور آراء ہیں مگر ان تینوں میں کوئی باہمی تعارض نہیں اور نہ ان میں کوئی تفسیر ایسی ہے جو قواعد لغت عربیہ اور اصول شریعت کے خلاف ہو ۔ ” (۳۶)

شرائط مفسر :

صحابہ ، تابعین ، تبع تابعین ، اور علمائے سلف کی ایک جماعت نے اس رائے کا اظہار کیا ہے کہ کسی شخص کو قرآن حکیم کی تفسیر میں رائے کو دخل نہیں دینا چاہیئے ۔ اگرچہ وہ عالم ہو ، ادیب ہو ، فقه ، اصول ، نحو و صرف ، اخبار و آثار ، اور معرفت ادلة میں مہارت تامہ رکھتا ہو ، اس کے لئے صرف اتنا ہی کافی ہے کہ نبی کریم صلی اللہ علیہ وسلم سے جو کچھ مروی ہے ، اسی پر اکتفا کرے۔

لیکن سلف صالحین بلکہ صحابہ کے آخری ، اور تابعین کے ابتدائی دور میں ایک طبقہ اس رائے کا حامل پیدا ہو گیا تھا کہ اگر کوئی شخص ان علوم کا جامع ہے جن کی ایک مفسر کو ضرورت ہے مثلاً ۔ لغت عرب ، صرف و نحو ، اشتقاد ، علم بلاغت ، کلام ، عقائد ، فقه ، اصول ، حدیث ، اسبابِ نزول ، ناسخ و منسوخ کی معرفت وغیرہ ، تو ایسے شخص کے لئے جائز و ممکن ہے کہ قرآن حکیم کی تفسیر میں رائے سے کام لے ۔ لیکن اگر کوئی شخص ان علوم کی معرفت و مہارت

کر بغیر تفسیر قرآن میں رائے کو استعمال کرتا ہے تو وہ اس سے تفسیر بالرائے کا مرتكب ہو گا جس کی حضور علیہ السلام نے ممانعت فرمائی ہے -

اس طبقے نے جن اہل علم و فن کے لئے تفسیر قرآن میں رائے کر استعمال کو جائز و ممکن کہا ہے، ان کے نزدیک بھی ان تمام شرائط اور حدود و قیود کی کلی طور پر پابندی لازمی ہے جن کا ذکر کیا جاتا ہے :

۱ - علماء نے مفسر کے لئے جو شرائط لازم کی ہیں، ان میں امام طبری سب سے پہلی شرط ..اعتقاد صحیح .. کو قرار دیتے ہیں : ..مفسر کے واسطے جو شرطیں لازم ہیں، ان میں سب سے پہلی شرط اعتقاد کا صحیح ہونا ہے، سنت رسول کا لزوم اور اس پر مداومت کے ساتھ عمل پیرا رہنا - کیونکہ جو شخص اپنے اعتقاد کے بارے میں بدنام ہو گا، اس پر دنیاوی معاملات کے بارے میں بھی اعتماد نہیں کیا جاتا، چہ جائز کہ دینی امور میں اعتماد کیا جائے -

اگر وہ کسی دنیاوی خواہش میں متهم ہے تو بھی اس پر اعتماد نہیں کیا جا سکتا، اس لیئے کہ اس سے خطرہ ہے کہ اس کی نفسانی خواہش، اور طمع اسر قرآن کی ایسی تفسیر کر دینے پر آمادہ کرے جو اس کی مزعومہ، یا ایجاد کردہ بدعت کرے مطابق ہو -

مفسر کے لئے ضروری ہے کہ اس کا اعتماد نبی صلی اللہ علیہ وسلم، آپ کے اصحاب اور ان کے ہم عصر لوگوں کی نقل و روایت پر ہو، اور وہ بدعاں و محدثات سے کلی طور پر پڑھیز کرتا ہو .. - (۲۸)

۲ - جو تفسیر کرے وہ نبی صلی اللہ علیہ وسلم ، اور صحابہ کرام کی بیان کردہ تفسیر کے مطابق ہو - کوئی ایسی تفسیر ہر گز معتبر نہ ہو گی جو حدیث مرفوع ، اور صحابہ کے تفسیری اقوال کے خلاف ہو - مثلاً : ان الذين آمنوا والذين هادوا والنصارى والصابرين من آمن بالله و اليوم الآخر ۔ - کی تفسیر میں یہ کہا جائے کہ یہودیت ، نصرانیت ، اور دیگر تمام آسمانی مذاہب کی اصل ایک ہی ہے - یعنی اللہ پر اور یوم آخرت پر ایمان ، اور عمل صالح ، اس لئے کسی بھی آسمانی مذهب پر عمل کرتے ہوئے انسان نجات کا مستحق ہو سکتا ہے ، نجات کو صرف اسلام میں منحصر کرنا درست نہیں ہے - یہ تفسیر ، کھلی ہوئی تحریف ہو گی ، اور دین کے اصول موضوع کے انکار کھلانے گی - کیونکہ احادیث صحیحہ سے یہ ثابت ہے کہ من آمن بالله سے توحید اور آنحضرت کی نبوت و رسالت پر ایمان لانا مراد ہے ، حضرت ابو ہریرہ رضی اللہ عنہ کی ایک روایت اس کی وضاحت کرتی ہے : „ قسم ہے اس ذات کی جس کے قبضے میں محمد (صلی اللہ علیہ وسلم) کی جان ہے ، اگر کوئی یہودی یا نصرانی میری بعثت و رسالت کی خبر سنے ، اور پھر اس حال میں مر جائے کہ وہ اس دین پر ایمان نہ لائے جو مجھے دے کر بھیجا گیا ہے ، تو اس کا انجام بجز اس کے کچھ نہ ہوگا کہ وہ اہل دوزخ میں سے ہوگا ۔ ”

مقصد یہ ہے کہ اس آیت کی تفسیر اس طرح کرنا جس سے یہ اشارہ ہو کہ حضور کی بعثت و رسالت کے بعد ، اسلام کے علاوہ اور کسی دین سماوی کے ذریعے بھی نجات ممکن ہے ، قرآن حکیم میں کھلی تحریف ہے - نیز قرآن کے واضح ارشاد

،،ان الدين عند الله الاسلام ، او ر، ورضيت لكم الاسلام دينا،۔ کو باطل قرار دینے کے مترادف ہے، اس کے علاوہ صحت تفسیر کر جو اصول و ضوابط وضع کئے گئے ہیں، ان کا فوت ہونا بھی لازم آتا ہے۔

- ۳ - قرآن کے سیاق و سباق کے مطابق ہو، اگر کوئی ایسی تفسیر کی جانب جس سے کلام الہی کا منشاء فوت ہو جائے، اور ماقبل اور مابعد میں کوئی ربط باقی نہ رہے، تو وہ تعریف کے مترادف ہو گی۔ جیسے، «فخذ اربعة من الطير فصرهن اليك» کی تفسیر کے بارے میں پہلے ذکر کیا گیا۔

- ۴ - قواعد لغت عرب اور اہل زبان کے استعمال اور محاورے کے مطابق ہو۔ وہ تفسیر معتبر نہ ہو گی جو قواعد لغت عرب اور ان کے محاورے کے خلاف ہو، مثلاً، «اضرب بعضک العجر» کے معنی لاتھی کے سہارے پہاڑ پر چڑھنا مراد لنچ جانیں کہ تم پہاڑ پر چڑھو وہاں تم کو پانی کے بہتے ہوئے چشمیں ملیں گے، عصا مارنے سے پتھر میں سے پانی نکلنا مراد نہ لیا جائے، یہ تفسیر قواعد عربیہ اور اہل زبان کے استعمال کے خلاف ہے، اس مقام پر کلام الہی کا جو منشاء ہے یعنی حضرت موسیٰ کا معجزہ بیان کرنا، وہ بھی فوت ہو جائے گا، نیز صریح احادیث کی تکذیب بھی لازم آئے گی۔

- ۵ - اصول شریعت، اور ان تمام قواعد کے مطابق ہو جو دین میں مقرر و ثابت ہیں، اور جن پر ایمان و اعتقاد ضروری ہے۔ ایسی تفسیر معتبر نہ ہو گی جس سے اصول دین کا انکار یا ابطال لازم آتا ہو، مثلاً ایسی تفسیر کی جانب جس سے انبیاء کے معجزات، حشر و نشر، وزن اعمال، وجود ملاتکہ و

شیاطین وغیرہ کا انکار لازم آتا ہو -

۶ - مقاصد قرآن کر مطابق ہو - بایں طور تفسیر نہ کی جائے کہ
قرآن کر مقاصد ہی فوت ہو جائیں ، قرآنی آیات کو ان کر
حقیقی مقاصد پر حمل کرنے کے بجائے اصول سائنس ، فلسفہ ،
صنعتی ترقیات و ایجادات پر محمول کیا جائز -
یہ وہ بنیادی اصول ہیں ، جن کی پیروی کرنا تفسیر کرنے
والی کر لئے لازم و ضروری ہے ، امت کے علماء اور مفسرین
اسی کو تفسیر قرآن کہتی ہیں ، ان اصول سے ہٹ کر تفسیر
کرنا ، تحریف قرآن کر مترادف ہے - (۲۸)

مأخذ و مصادر

- ۱ القرآن : ۳۳/۲۵
- ۲ ابن منظور - لسان العرب (مطبع امیر به مصر ۱۳۲۴ھ) - ۳۶۱/۲
- ۳ ایضاً
- ۴ ابوحیان - البحر المحيط (مکتبة السعادۃ مصر ۱۳۲۸ھ) - ۱/۱۳
- ۵ دائرة معارف اسلامیہ (ینجاح یونیورسٹی ۱۹۵۹) - ۶/۲۸۹ ، ۳۹۰
- ۶ جلال الدین سیوطی - الاتقان فی علوم القرآن (طبع قاهرہ ۱۹۰۰ء) - ۲/۱۴۲
- ۷ ایضاً - نیز دیکھئی : اصول تفسیر (محمد مالک کاندلہلوی) ص : ۹۳ ، تاریخ تفسیر و مفسرین
(غلام احمد حربی) - ص ۱۲ ، ۱۳
- ۸ الاتقان - ۱۸۳ ، اساس البلاغة (زمخشری) - ۱/۱۵ ، نیز جمع الجوامع (ابن سبکی) -
- ۵۷۲
- ۹ الاتقان - ۲/۱۸۳
- ۱۰ سید محمود آلوسی بغدادی - روح المعانی (مکتبہ وہبہ عابدین ۱۹۲۶ء) (مقدمہ) -
- ۱۱ الاتقان - ۲/۱۸۲
- ۱۲ ایضاً
- ۱۳ حاجی خلیفہ - کشف الظنون (طبع استیبول ۱۳۶۲ھ) - ۱/۲۲
- ۱۴ القرآن : ۳۰/۳۶
- ۱۵ القرآن : ۱۳/۳۲

- القرآن : ٣٣/١٦ - ١٦
 القرآن : ٣٢، ٣/٥٣ - ١٧
 القرآن : ٨٢/٦ - ١٨
 القرآن : ١٨٢/٢ - ١٩
 رشيد رضا تفسير المنار (طبع قاهرة ١٣٩٣ هـ) - ٢٠
 أيضاً - ٢١
 أيضاً - ٢٢
 أيضاً - ٢٣
 أيضاً - ٢٤
 اصول تفسير (محمد مالك كاندھلوي) - ٢٥
 أيضاً - ٢٥
 تفسير ابن كثير - (مقدمه) - ٢٦
 تفسير روح المعاني - ٦/١ (مقدمه) - ٢٧
 أيضاً - ٢٨
 محمد بن احمد الانصاري قرطبي - الجامع لاحكام القرآن - (اداره الكتب المصريه ، ١٩٣٢ ع)
 - ٣٢/١ -
 أيضاً - ٣٠
 القرآن : ٢٦٠/٢ - ٣١
 القرآن : ٢٣/٣٢ - ٣٢
 القرآن : ٢٩/٣٨ - ٣٣
 القرآن : ٨٣/٣ - ٣٤
 القرآن : ٣٢/٣٥ - ٣٥
 مباحث في علوم القرآن ص : ٢٩٣ ، ٢٩٣ ، نيز ديكهيني : متعلقه بحث - الاتقان ، مناهل
 المرفان في علوم القرآن (محمد مالك كاندھلوي) -
 الاتقان (سیوطی) - ٢٠٠/٣ - ٣٧
 زركشی : بدرالدین محمد بن عبدالله - البرهان في علوم القرآن (اداره احياء کتب العربیه
 ١٣٦ هـ) - ص : ١٤٣ -



